

## تفسیر قرآن کریم کا اختتامی درس فضائل قرآن اور معجزات کی تشریح

سالہ روالحجہ حضرت شیخ الحدیث مظلم نے تعطیلات میں باقاعدہ طور پر تفسیر قرآن کی اجازت فرمائی جسے دارالعلوم کے دو اساتذہ مولانا غلام الرحمن اور احقر عبد القیوم حقانی دارالحدیث سے پڑھانے کے لیے داخلہ محدود ہونے کے باوجود طلبہ اور فضلاء کثیر تعداد میں شریک ہوئے۔ ۲۱ رمضان المبارک کو تفسیر قرآن کے اختتامی تقریب جمعہ۔ اساتذہ اور طلبہ کے درخواست اور شہداء پر استاذی المحترم مولانا سمیع الحق صاحب مظلم نے آفریں سورتوں کا درس دینا منظور فرمایا۔ جسے اب ٹیپے ریکارڈ سے نقل کر کے بغرض افادہ عام نزد قارئین کیا جا رہا ہے۔

(۸۴ ق ۳)

محترم بزرگو، علماء کرام اور عزیز طلبہ میں اس قابل نہیں، آپ کے اپنے جید اور فاضل اساتذہ نے آپ کو قرآن کریم کا ترجمہ و تفسیر جامع اور مدلل انداز میں پڑھایا۔ میں صرف ان کے حکم کی وجہ سے اور اصرار کی وجہ سے اور صرف حصول ثواب کی غرض سے حاضر ہوا ہوں۔ اختتامی درس کا قطعاً ارادہ نہیں ہے۔ اور نہ ذہن اس کے لئے برابر ہے۔ اس لئے کہ میں خود کو اس عظیم سعادت کا اہل نہیں پاتا۔ کہ میں اس درس کا اختتام کروں، انشاء اللہ ابھی حضرت شیخ الحدیث مظلم تشریف لاتے ہیں وہ دعا فرمائیں گے اور گویا اصل اختتام انہوں نے کرنا ہے۔

آپ کے دونوں اساتذہ میرے ہنر بان، مجہین اور بھائی ہیں ان کا حسن ظن ہے ورنہ میں نے تو بہت معذرت کی۔

قرآنی علوم کے انوار و برکات | قرآن حکیم کے علوم اور معارف ایسے نہیں کہ وہ ایک ہی مجلس میں بیان کر دئے جائیں۔ یا بیان کر دئے جاسکتے ہیں۔ ایک بڑے سے بڑا مفسر اور بے نہایت دستیں

عالم اور فقیہ بیٹھ جائے اور ساری زندگی قرآن کریم کے علوم و معارف بیان کرتا رہے۔ تب بھی وہ انہیں اپنے احاطہ بیان میں نہیں لاسکتا۔ لا تنقضی عجایب اللہ کی آخری کتاب کے عجائبات قیامت تک نہیں ختم ہو سکتے۔ قیامت کے روز اور آخرت میں بھی اس کتاب کے عجائبات ختم نہیں ہوں گے۔ اس دنیا میں بھی قرآن کے عجائبات ہر دور اور ہر صدی میں مختلف طریقوں سے ظاہر ہوتے رہتے ہیں آخرت میں بھی اس کتاب کے مزید ایسے

عجائبات ظاہر ہوں گے جو صحابہ کو بھی معلوم نہ ہو سکے۔ انبیاء کو بھی معلوم نہ ہو سکے۔  
 حدیث میں آتا ہے کہ رسول اللہ صلی اللہ علیہ وسلم کے لئے ایک منبر رکھ دیا جائے گا میدانِ حشر میں، آپ  
 اس پر تشریفات فرما ہو جائیں گے۔ اور قرآن حکیم کی تلاوت شروع کر دیں گے۔ تو اس وقت اپنے انوارِ معارف  
 متعلق علوم اور ایسے عجائبات ظاہر ہوں گے کہ ساری دنیا ششدر اور حیران رہ جائے گی۔  
 انبیاء بھی کہیں گے کہ دنیا میں ایسے علوم اور معارف تو ہیں بھی معلوم نہ ہو سکے تھے۔ صحابہ کو بھی خبر نہ ہو گی  
 آخرت میں قرآن کے عجائبات دیکھ کر۔

تو یہ تو آخرت کا عالم ہے یرم علی السرا، اس روز تمام حقیقتیں اور اسرار ظاہر ہوں گے۔ تو قرآن کے اندر  
 بھی جتنے خزانے ہیں، علوم ہیں معارف ہیں وہ وہاں ظاہر ہو جائیں گے۔ انبیاء کہیں گے کاش! ہم بھی اس زمانہ میں  
 ہوتے جس میں قرآن نازل ہوا ہے۔

قرآن کی ہر آیت بلکہ حدیث میں آتے ہیں کہ جنت میں قرآن کے عالم، قاری اور حافظ سے کہا جائے گا اقرء وارث  
 ہر حرکت ایک مستقل جز ہے رتل وارث، قرآن پڑھتا جا اور جنت کا ایک ایک درجہ اور منزل ملے کرتا جا۔  
 جنت کے منازل اور درجات تو بے حد و حساب ہیں ہر ایک منزل دوسری سے بڑھ کر ہے اور ایک منزل دوسری  
 سے اس قدر رفیع اور بلند ہے جیسے زمین سے ہیں دور کے تارے نظر آتے ہیں۔ اس قدر فاصلے ہیں جنت میں مستحقین کے  
 لئے ان کے اعمال کے مناسب گویا کلاسیں ہیں۔

بعض حضرات تو فرماتے ہیں کہ قرآن کی ۶۶۶۶ آیات ہیں اور ان ہی کے برابر جنت میں منازل اور درجات ہیں  
 مگر بعض دوسرے حضرات کی رائے یہ ہے کہ قرآن کے ہر نقطہ اور ہر ذریعہ اور ہر پیش اور ہر حرکت کے برابر  
 وہاں جنت میں درجات ہیں۔

اس لحاظ سے گویا ہر آیت مستقل جنت ہے۔ اور قرآن کا ہر نقطہ اور حرکت بھی ایک مستقل جنت ہے جب  
 ہم دنیا میں قرآن کریم کی ایک ایک آیت پڑھتے جاتے ہیں تو گویا خدا تعالیٰ کی ایک ایک جنت اپنے سینہ میں علو  
 کرتے چلے جاتے ہیں جب آپ نے سارا قرآن پڑھ لیا محفوظ کر لیا یا ترجمہ و تفسیر کے ساتھ پڑھ لیا آپ اندازہ کریں  
 کہ آپ نے ان چند ایام میں جو ترجمہ و تفسیر کے لئے دارالعلوم میں گزارے ہیں خدا کی کتنی جنتیں اپنے سینہ  
 میں محفوظ کر لی ہیں صرف یہ نہیں بلکہ انسان میں تو اللہ نے ساری کائنات کو سمویا ہے۔ تو یہ خوش عقیدگی کی باتیں  
 نہیں بلکہ حقائق ہیں جو آخرت میں ظاہر ہو کر سامنے آئے و اسلئے ہیں۔ صرف ایک جنت ایسی ہے کہ عرضہا کعرض السموات  
 والارض، آسمان کی وسعتیں کتنی ہیں اس کا اندازہ آج تک کسی کو معلوم نہ ہو سکا۔ ساکنان کائنات کی تخلیق سنہ و  
 تشریحات میں زندگیاں کھیا رہے ہیں وہ کہتے ہیں کہ بعض تارے ایسے بھی ہیں جن کی روشنی زمانہ تخلیق سے آج تک زمین

تک نہیں پہنچ سکی۔ لاکھوں اور کروڑوں سال میں بھی۔  
 اور ایک لاکھ ساٹھ ہزار میل کے لگ بھگ فی سیکنڈ روشنی کی رفتار ہے۔ لاکھ بڑھی نہیں پہنچ سکی تو ایسے  
 تاروں سے بھی اوپر آسمان ہیں اور پھر سات آسمانوں کا سلسلہ، تو جنبت اس قدر عظیم کائنات سے وسیع ہے تو  
 جیسا اتنی وسیع کائنات قرآن کی ایک ایک آیت بلکہ ایک ایک حرف اور لفظ میں سموی ہوئی ہے۔ تو آپ  
 اندازہ لگائیں کہ قرآن حکیم کس قدر عظیم اور بے پناہ وسعتوں کا حامل ہے۔ قرآن کتنی بڑی عظیم کائنات ہوا۔  
 وسعت قلب مومن | یہ اتنی بڑی عظیم کائنات انسان کے سینہ میں اللہ تعالیٰ سمودیتے ہیں۔ تو پھر انسان  
 کی عظمت اور اس کی قلبی وسعت و اہمیت واضح ہو جاتی ہے۔ حدیث قدسی ہے۔

لا یسعنی ارضی ولا سمائی لکن لیسعنی قلب عبدی المؤمن۔

اللہ تعالیٰ فرماتے ہیں کہ مجھے نہ تو آسمان سموسکتے ہیں اور نہ ہی زمین، لیکن بندہ مومن کا دل ایسا ہے جس کی  
 وسعت میں مجھے ہر جگہ ملتی ہے۔ جس طرح اللہ پاک قلب مومن میں سما سکتے ہیں اسی طرح قرآن حکیم بھی ایک بہت بڑی  
 نعمت ہے جو انسان کو اللہ نے دی ہے اور اس کے یاد کرنے کی توفیق بھی دے دی ہے۔ قیامت کے روز یہ قرآن پڑھتا  
 جائے گا تو ایک ایک آیت اور نقطہ کے ساتھ اسے ایک نئی جنت منکشف ہو کر سامنے آتی جائے گی۔  
 ایک بزرگ عالم دین نے اس کی عجیب مثال لکھی ہے کہ پچھلے زمانے میں یورپ میں کھلونوں کی صنعت اور عجیب  
 چیزیں بکتی تھیں ایک ڈبہ تھا جو گولیوں سے بھرا ہوا ہوتا تھا بظاہر ان گولیاں کا ایک رنگ تھا مگر بچے اسے خرید  
 لیتے اور ایک جام میں پانی لے کر اس میں ایک ایک گولی ڈالتے تھے جوں ہی گولی پانی میں پڑتی تو اس سے ایک  
 حسین کھلونا بن کر ظاہر ہوتا۔ اور ہر کھلونا دوسرے سے مختلف ہوتا۔ ایک گولی سے گھوڑا بنتا، دوسری سے  
 اونٹ، تیسری سے بیل، چوتھی سے جہاز پانچویں سے گاڑی، چھٹی سے درخت، ساتویں سے بنگلہ وغیرہ۔  
 تو جیسا ایک انسان ایسی چیز بنا سکتا ہے جو پردہ میں ہے اور اس کی حقیقت کسی پر عیاں نہیں لیکن  
 جیتے اسے پانی لگتا ہے تو اصل حقیقت اور ایک عجیب و غریب چیز بن کر ظاہر ہو جاتی ہے۔

اسی طرح اللہ کے کلام کا بھی ہر نقطہ اور ہر حرف کھلتا جائے گا۔ اور اس سے عجائبات اور اللہ تعالیٰ  
 کے انعامات ظاہر ہوتے جائیں گے۔ جنت، باغات، بہاریں، پھول، درخت، نہریں، حوریں، غلامان اور خدا جانے  
 کیا کیا چیزیں ہوں گی جو ہمارے تصور میں بھی نہیں آ سکتی۔

میرے بھائیو! ایسی چیز جس کی انتہا نہیں ہے اور عجائبات نام نہیں ہوتے اس کی فصیلت کا انسان کیا  
 بیان کر سکتا ہے اور نہ میرا ارادہ ہے۔ آخری سورتوں کی تشریحات بھی آپ کو اس تازہ نے بیان کر دی ہیں  
 صرف ترجمہ پر اکتفا کروں گا۔

معوذتین کی تشریح | قرآن کی ان دونوں سورتوں کو معوذتین کہتے ہیں کہ اس سے گویا، اللہ تعالیٰ کی ذات سے پناہ مانگنا ہے۔ اور ان میں اللہ نے ہم کو استعاذہ کا طریقہ بتا دیا ہے اور حقیقت میں قرآن کی ہر آیت کے ساتھ اور ہر لفظ کے ساتھ اللہ تعالیٰ ہزاروں اور کروڑوں جہتیں، نعمتیں اور برکتیں نازل فرماتے ہیں جس کے طفیل انسان آفات و بلیات اور مصائب اور گمراہیوں سے محفوظ رہتا ہے۔

خاص طور پر ان دو سورتوں کو ایک خصوصی امتیاز اور فضیلت حاصل ہے حضور اقدس صلی اللہ علیہ وآلہ وسلم کا ارشاد ہے کہ مجھ پر ایسی دو سورتیں نازل کی گئی ہیں کہ سابقہ تمام صحیف اولیٰ کتب سماویہ بالخصوص تورات زبور، انجیل میں اس کی مثال نہیں ہے۔

سورہ اخلاص شاہی فرمان ہے اور پہلی سورت (سورہ اخلاص) میں اللہ تعالیٰ نے اپنی ذات اپنی صفات، اپنی وحدانیت اور اپنی شان بے نیازی بیان فرمائی معوذتین اس کی عظمت کی دلیل ہیں

قرآن کے علوم و معارف و حقیقت سورہ اخلاص پر ختم ہوتے ہیں۔ یہ ایک شاہی فرمان ہے جس پر آخر میں اللہ پاک دستخط فرماتے ہیں۔ تو دستخط کے دوران اپنی عظمت، رتبہ و منزلت بیان فرماتے ہیں جیسے دنیا میں ہم دیکھتے ہیں دستخط کے ساتھ عہدے جاہ و منصب اور ڈگریاں لکھی جاتی ہیں۔ کہ دستخط کنندہ کون ہے، صدر ہے، مارشل لاء ایڈمنسٹریٹر ہے اور یہ یہ اختیارات ہیں۔ قرآن کیم کے اختتام پر سورہ اخلاص کے آخر پر اللہ پاک نے گویا اپنے دستخط ثبت فرمائے۔ کہ میں کون ہوں اور میرے اختیارات کیا ہیں۔ پھر مخلوق پر واضح کر دیا کہ یاد رکھو کہ یہ قرآن ایسی ذات نے بھیجا ہے جس کا نام اللہ ہے جو شانِ عہدیت سے متصف ہے لم یلد ولم یولد اس کی صفت ہے اور اس کے لئے کوئی کفو نہیں۔

تو تمام دنیا کے نظریات اور عقائد کفریہ پر سورہ اخلاص سے مہربان لگ گئی۔ وہ یوں کہ بعض لوگ اللہ کے لئے کفالت کے قائل تھے، بعض انبیت کے قائل تھے، بعض شرک کے قائل تھے اللہ نے اپنی تمام صفات اور کمالات بیان کر دیئے۔ اور دستخط ثبت فرمائے پھر شاہی احکام اور سرکاری دستاویز کی حفاظت کی جاتی ہے اس کو جسٹری کپا جاتا ہے۔ اس پر لاکھ لگائی جاتی ہے۔ مہربانیت کی جاتی ہے۔ تاکہ اس میں کوئی دخل اندازی نہ کرے۔ تو اسی طرح یہ دو سورتیں قرآن کی محافظت کی سرکاری مہربان ہیں۔ اور اللہ نے گویا قرآن کی حفاظت بھی معوذتین سے کی ہے۔ قرآن محفوظ ہے اس کی حفاظت کی ذمہ داری خود اللہ تعالیٰ نے لی ہے تو میں چیز کی ذمہ داری خود اللہ تعالیٰ نے لی، تو دنیا کی کوئی طاقت اسے نقصان نہیں پہنچا سکتی۔ انا نختص

نزلنا الذکر وانا لہ حافظون تو جو لوگ قرآن سے وابستہ ہو گئے وہ بھی محفوظ ہو جائیں گے۔  
خدمت قرآن تحفظ کا ذریعہ اور سراسر نفع کی چیز ہے | لوگ کہتے ہیں کہ قرآن کی خدمت و اشاعت مشکل کام ہے

بعض کہتے ہیں دین کے احکام پر چلنا مشکل ہے یہ غلط ہے۔ کل الحوت ویکور ہا تھا حضرت شیخ الحدیث مدظلہ کے ارشادات "صحیحۃ یا اہل حق" کے عنوان سے مولانا عبدالقیوم حقانی مرتب کرتے ہیں۔ اس میں ایک بات حضرت مدظلہ نے یہ فرمائی کہ

"لوگ کہتے ہیں کہ دین کی خدمت مشکل ہے، یہ غلط ہے بالکل دین کا کام ہر چیز سے آسان ہے ہر چیز سے محفوظ ترین، آسان ترین، بہترین اور آسان کام دین کی خدمت ہے اس لئے کہ اللہ پاک نے دین کی حفاظت کی ذمہ داری ملی ہے جس چیز کو خدا تعالیٰ نے محفوظ کر دیا ہے تو حیب اس کی خدمت کریں گے تو آپ بھی محفوظ ہوں گے دوسرا یہ کہ ہر چیز کی خدمت میں نفع و نقصان دونوں ہیں۔ بعض اوقات اور خطرات کا احتمال بھی رہتا ہے مگر قرآن کی خدمت میں سراسر نفع ہے گھاٹے کا تصور ہی نہیں۔ ایک بہانہ ہے ممد میں اور اس کے چاروں طرف حفاظتی لاکٹ ہیں اور بارشاد نے اس بہانہ کی حفاظت کا اعلان کر دیا ہے تو اس میں برسوا بیاں ہوں گی وہ بھی شاہی حفاظت میں محفوظ رہیں گی۔"

قریہ اللہ کا کلام ہے جس کی حفاظت کی ذمہ داری اللہ نے لی ہے ہم ظلمہ اور غلاما، خوش قسمت ہیں کہ ہم کو اللہ نے ایک محفوظ چیز کے ساتھ وابستہ کر دیا ہے اور اس کی محفوظیت کی ساری تادیر شاہد ہے۔ جو لوگ بھی قرآن سے وابستہ ہوتے ہیں، افرز ہیں یا قومین یا حکومتیں تو خدا نے ان کو حفاظت اور بقا و استحکام بخشا ہے اور جو بھی حفاظت کے اس قلم سے باہر رہے انہیں خدا نے تباہ کر دیا ہے۔ اس سے قبل آسمانی کتابوں اور صحیفہ اولیٰ کی حفاظت کی ذمہ داری اللہ تعالیٰ نے نہیں لی تھی بلکہ ان لوگوں کو، اور اہم سابقہ سے کہا گیا تھا کہ تم اپنی کتاب کی حفاظت کرو گے۔ بما ستحفظن من کتاب اللہ۔ ان سے حفاظت کتاب کا مظاہرہ ہوا تھا۔ استخفاذ کا معنی ہے دوسرے سے حفاظت کا مطالبہ کرنا کہ تم تو راست، انجیل اور زبور کے الفاظ و معانی کی حفاظت کرو گے۔

حفاظت قرآن کے اسباب | تو وہ کمزور و حقیر، باغی اور سرکش تھے حفاظت ان کے بس کی بات نہ تھی۔ ان حفاظت نہ ہو سکی اور قرآن کے بارے میں استخفاذ کا لفظ نہیں آیا بلکہ انہیں لفظوں کا اعلان ہے، خدا تعالیٰ خود حفاظت فرماتے ہیں۔

ہر دور میں بے سرو سامان اور بوریہ نشین ظلمہ کے ذریعہ، اخلاص اور لہبیت سے بھر پورا ساتھ و علماء کے ذریعہ سے اللہ تعالیٰ نے قرآن کی حفاظت کی ہے۔ ظاہری نشان و شوکت، کمزور، فوجیں اور حکومتیں کسی ایک دور میں بھی قرآن کی حفاظت کا ذریعہ نہیں بنیں۔

یہ بھی اللہ نے دیکھا کہ یہ کتاب حق ہے اس کی حفاظت، فوجوں، حکومتوں اور سربراہ سے نہیں بلکہ



اخلاص و للہیت اور نور ایمان سے معمور سینوں کے ذریعہ ہوتی رہی۔ تورات، انجیل اور زبور تو محرف ہو کر ختم ہو گئے ہیں اور اگر تحریریں شدہ کچھ حصے باقی بھی ہیں تو وہ بھی لایح، ملازمت، تقسیم مال، ہسپتال، رفاہی اداروں اور ترقی و ترقی و ترقی کے ذریعہ پھیلائے جاتے ہیں اور آپ مسیحی تاریخ پر نظر ڈالیں تو بعض بادشاہوں نے حد درجہ ظلم، جبر و استبداد سے انجیل کی اشاعت کی لاکھوں افراد تیغ ہوئے مگر اسلام کا ماضی اور مسلمانوں کی تاریخ روشن ہے معصوم بچوں، حفاظ کرام اور علماء عظام سے اس کی حفاظت کرائی اور ان کے سینوں میں محفوظ کر لیا۔ بل فی صدور الذین اتوا العلم اللہ تعالیٰ فرماتے ہیں کہ میں قرآن کی حفاظت آہنی بکسوں میں نہیں کرتا، بڑے کتب خانوں، پریسوں اور اکیڈمیوں اور حکومتوں سے اس کی حفاظت نہیں کرتا۔ بل فی صدور الذین اتوا العلم، بلکہ یہ اہل علم کے سینوں میں محفوظ ہے۔ سینہ سے کون مٹا سکتا ہے۔ دل سے کون نکال سکتا ہے اور مسلمان کا سینہ، سبحان اللہ اس کی عظمت اور وسعت کا تو کوئی حد و حساب نہیں

ستم ستم گر ہو ستم کشد کہ یہ سیر سرو چین در آ

توز غنچہ کم نہ دمیرہ سے در دل کشا بہ چین در آ

دل کے دو دروازے | دل کا دروازہ کھول دے تو اسلام کی بہاریں ہیں اجنت سے باغات ہیں۔ دل کے دو دروازے ہیں ایک اوپر ملائکہ اعلیٰ کی طرف ہے اور ایک سفلیات کی طرف ہے۔ ایک دروازہ جانب عرش کو ہے اور دوسرا جانب فرشتہ کو، جب انسان صرف فرشتہ کا دروازہ کھول دے تو سب مادیات نظر آئیں گے حکومت پر، دولت پر، عمارت پر، بنکوں پر، کاروبار پر نظر ہوگی زمین پر نظر ہوگی، مال و متاع اور فیکٹریاں نظر آئیں گی۔ لیکن اللہ، دین، آخرت، تقویٰ، معرفت، روحانیت بند ہوگی۔ اور ان پر نظر نہیں جائے گی۔

اور اگر دل کا جانب عرش کا دروازہ کھول دیا تو پھر ملائکہ اعلیٰ کی ساری چیزیں نظر آئیں گی، مگر یاد رہے کہ اللہ تعالیٰ دل کی جانب فرشتہ کا دروازہ آپ سے مطلقاً بند نہیں کرنا چاہتے بلکہ چاہتے ہیں کہ جانب عرش کا دروازہ بھی کھل جائے تو دل کی ساری کائنات اور دنیوی معاملات روشن ہو جائیں گے۔

تلاوت و حفظ قرآن کی سعادت | انسان کو خدا نے بہت بڑی طاقتیں دی ہیں، اپنے کلام سے مشرف صرف انسان کے ساتھ خاص ہے | فرمایا ہے، پھر قرآن کریم کی خصوصیت بھی صرف اس امت کی خصوصیت ہے۔ اس انداز سے مبارک کلام اور اس کی براہ راست تلاوت کی نعمت اللہ تعالیٰ نے فرشتوں کو بھی نہیں دی۔ علامہ انور شاہ کشمیری نے فرمایا کہ حفظ قرآن اور تلاوت کی یہ سعادت صرف انسان ہی کو حاصل ہے ملائکہ کو بھی یہ سعادت نہیں ملی۔

اس لئے کہ جہاں قرآن پڑھا جاتا ہے یا قرآن کا درس ہوتا ہے فرشتے وہاں جمع ہوتے ہیں اور پڑھنے

وائے کے چاروں طرف ہجوم بنا لیتے ہیں اور ان کا یہ سلسلہ عرش تک گویا پیسے ڈالے ہوئے ہوتا ہے۔ کیونکہ جو رحمت  
 و تکلیف اور برکات و قرآن پڑھنے والے مجالس پر نازل ہوتے ہیں ملائکہ بھی خود کو ان سعادتوں سے قریب کرنا چاہتے  
 ہیں۔ یہ اس امت کی خصوصیت ہے، ایسی عظیم دولت کے لئے خطرات بھی بہت زیادہ ہیں۔ اس کے دشمن بھی زیادہ  
 ہیں۔ جس قدر نعمت عظیم ہے ایسے امتحانات بھی زیادہ ہیں۔ پھر شیطان بھی ہے شیطانی قوتیں بھی ہیں۔ اور بنی آدم  
 کی مشکل میں شیاطین بھی ہیں اور جنات کی شکل میں بھی شیاطین ہیں جو انسان کے جسم کے بھی دشمن ہیں اور انسان  
 کی روح کے بھی دشمن ہیں۔

جسمانی اور روحانی مضر توں | بعض چیزیں انسان کے جسم کے لئے مضر تر رساں ہیں اور بعض روح کے لئے  
 سے حفاظت کا نسخہ | تباہ کن ہیں۔ اللہ پاک نے جسمانی مضر توں اور روحانی مضر توں دونوں سے حفاظت  
 کے لئے ہمیں نسخہ بتا دیا۔ عالم اسباب میں جسم کی حفاظت کے لئے اللہ نے بہت سے اسباب پیدا کئے ہیں بندوق ہے،  
 ریو الوور ہے، ایٹم بم ہے، گرم اور ٹھنڈے کی پڑے بھی ہیں، چوکیدار ہے، فوج ہے اور پولیس ہے۔ علاج اور دوا ہے  
 لیکن یہ سب ظاہری اسباب ہیں حقیقی سبب اللہ کی ذات ہے۔ ان دونوں صورتوں میں استعاذہ کی تعلیم گویا، اللہ  
 کے دامن میں آنے اور دونوں مضر توں سے حفاظت کی تعلیم ہے کہ حقیقت میں بچانے والی اللہ تعالیٰ ہی کی ذات ہے  
 تمام کائنات اگر نفع پہنچانا چاہے اور اللہ تعالیٰ نہ چاہے تو ذرہ برابر بھی نفع نہیں پہنچا سکتے، اور اگر تمام کائنات  
 ضرر پہنچانے پر متفق ہو جائے اور اللہ تعالیٰ نہ چاہے تو کوئی ضرر نہیں پہنچا سکتے۔  
 حفاظت کا حقیقی حصار اور مضبوط قلعہ وہ صرف اللہ کی ذات ہے۔ جو جسمانی مضر توں سے بھی حفاظت کرتا  
 ہے اور روحانی مضر توں سے بھی۔

تو سورہ فلق میں اللہ تعالیٰ نے ہم کو جسمانی مضر توں سے حفاظت کی تلقین کی، کہ یہ وظیفہ کرو، اور یہ ورد جاری  
 رکھو، اور ان مضامین کا استحضار کرو۔ صحابہ کرامؓ اور خود حضور اقدس صلی اللہ علیہ وسلم نے اس کو ورد اور دم کے  
 طور پر معمول بنائے رکھا۔ معوذتین تین بار پڑھ کر ہاتھوں پر دم کر کے جسم کے جس قدر حصے پر ہاتھ پہنچتا تھا جسم  
 پر ہاتھ پھیر لیتے تھے۔ اس لئے کہ ان سورتوں میں ایک تاثیر ہے صحابہ اور حضورؐ کا یقین اور اعتقاد تھا کہ واقعہ یہ  
 بچاؤ کا ایک ذریعہ ہے۔

حضور اقدس صلی اللہ علیہ وسلم مرض و فاقات میں ہیں اور بے ہوشی کا عالم ہے۔ حضرت عائشہ رضی اللہ عنہا فرماتی ہیں کہ میں  
 تین بار معوذتین پڑھ کر حضور اقدس صلی اللہ علیہ وسلم کے ہاتھوں پر دم کرتی پھر حضور صلی اللہ علیہ وسلم کے جسم پر پھیرتی تھی۔  
 گویا جسمانی مضر توں سے حفاظت کا انتظام پہلی سورت میں ہے اور روحانی مضر توں سے حفاظت کا سامان  
 دوسری سورت میں کر دیا گیا ہے۔

دشمن روح، دشمن جسم سے | دیکھو جسم کے دشمن کی طرح روح کا دشمن بھی خطرناک ہوتا ہے۔ یہ دونوں دشمن زیادہ مغزرت رساں ہے | خطرناک ہیں۔ مگر روح کا دشمن سب سے زیادہ خطرناک ہے جو انسان کو دنیا میں بھی ہلاک کرتا ہے اور آخرت میں بھی جسم کا دشمن دنیا میں تو انسان کو مغزرت پہنچا دیتا ہے لیکن آخرت میں وہ کوئی مغزرت نہیں پہنچا سکتا۔ بلکہ آخرت میں بعض اوقات فائدہ کا یا عذاب کا پیدا ہوتا ہے۔ ایک ظالم شخص نے آپ کو قتل کر دیا تو گویا آپ کے جسم کو ہلاک کر دیا۔ لیکن آخرت کا فائدہ پہنچا یا کہ شہادت اور مظلومیت کا اور جہلے کا امتداد کی رحمت، رضاً اور مغزرت و رضوان کی سعادتیں حاصل ہوں گی۔

قاتل جسم نے بہت ظلم کیا لیکن نفس الامر میں مقتول شخص کو فائدہ پہنچا دیا کہ حوروں کی گود میں اس کی روح نکلی۔ مگر ایک دشمن ہے جس نے روح کو مغزرت پہنچائی، سو سے ڈالے، شہادت پیدا کئے، دعوہ کر دیا۔ اس نے گویا ایمان و عقیدہ خراب کر دیا، روحانی مغزرت پہنچائی کہ یا جہنم پہنچا دیا ابدی ہلاکت دینا ہی مل گئی۔ ایمان کا قاتل انتہائی خطرناک ہے۔ اور جسم کا قاتل وہ بھی خطرناک ہے مگر صرف دنیوی لحاظ سے، اخروی لحاظ سے مقتول کے لئے نافع ہے۔

جس طرح انسان کی روح ہے اسی طرح اس روح کے لئے بھی اللہ نے روح پیدا کی ہے جس کو روح الروح کہتے ہیں۔ روح الروح ایمان لانا ہے، قرآن کے معارفات و منکرات، اور انوار اسی، حلال و حرام اعتقادات، عبادات، دنیوی معاملات اور تذکیر بالآخر اللہ تذکیر یا ایم اللہ اور تذکیر، بما بعد الموت، پر، یہ سارے مضامین قرآن کا خلاصہ ہیں۔ جو تلاوت اور درس قرآن سے دل میں راسخ ہوتے ہیں۔ تو ایمان مضبوط ہوتا ہے اور روح زندہ ہوتی ہے۔ یہ مضامین قرآن گویا روح الروح ہیں انسانی روح کے لئے۔

شیطان اور اس کی فریبیت خواہ جنات سے ہو یا اپنی آدم سے، مختلف صورتوں میں مختلف شکلوں میں اور مختلف لمبائیوں میں آتی ہے۔ اور قرآن سے حاصل کردہ علوم و معارف کے بارے میں انسان کے دل میں دوسوہ ڈالتے ہیں اور تذبذب وغیرہ کا شکار کرتے ہیں۔ تو بعض اوقات انسان فریب میں آکر پھسل جاتا ہے۔ تو شیطان نے اعتقاد دیا اور علم کو نقصان پہنچایا۔ روح کھوکھلی ہو گئی تو شیطاں کے ایسے مغزرت رساں جموں سے خود کو بچانا ضروری ہے تو بچاؤ کے اسباب اختیار کرنے چاہئیں اور خدا کے حضور اعتقاد، یقین اور سوتح اور دل کی گہرائیوں سے دعا بھی کرنی چاہئے۔

تعوذ کی ضرورت و اہمیت | قل اعوذ برب الفلق - فلق | پھٹنے کو کہتے ہیں۔ مثلاً

زیب سے تخم کی ایک با ایک کو نپل بھو پتی ہے اس کو فلق کہتے ہیں۔ چھپی ہوئی چیز کا ظاہر ہونا، چادر کے پھٹنے سے کسی چیز کا ظاہر ہونا یہ سب فلق کے معانی ہیں۔ اس کائنات پر تاریکی اور ظلمت، اندھیروں کی جو سیاہ چادر (رات) حاوی ہوتی ہے خدا تعالیٰ طلوع صبح صادق کے ساتھ روشنی پھیلا دیتے ہیں اور ظلمتوں کی چادر کو بھاڑ کر تارتا



کہ دیتے ہیں اور اپنی قدرت سے شائبہ و سحر کو ختم کر دیتے ہیں۔ یہ کوئی آسان کام نہ تھا بلکہ یہ ربوبیت اور اللہ کی عظیم قدرت کا مظہر اور وحدانیت کی دلیل ہے۔ رات گئی دن آگیا۔ دن کے شیاطین اور یہیں رات کے شیاطین اور یہیں اور دونوں کے دہل و فریب اور سحر و جمل بھی مختلف ہیں تو انسان کو پناہ یعنی چاہئے۔ اس قدر عظیم ذات کی جو رات کو بچاڑنے والا، ظلمتوں کو دور کر کے روشنی لانے والا ہے۔ اور جو فائق الاصباح ہے۔

ومن شر ما خاف۔ ہر اس چیز کی شر سے جو اس نے پیدا کی ہے امتحان اور آزمائش کے لئے پیدا کی ہے اس کی ہر پیدا کردہ چیز میں بھی نعمتیں ہیں مساحتیں اور حکمتیں ہیں۔ یہ ایک بہت بڑا فلسفہ ہے کہ اللہ کی پیدا کردہ کوئی چیز بھی نعمت ہونے سے خالی نہیں۔ مصیبتیں بھی بہت سی حیثیات سے اللہ کی نعمتیں ہیں۔

شر کی تمام چیزیں بھی اللہ نے پیدا کی ہیں اور ان کی وہ شراذم یا بیماریاں بھی اللہ کی مرضی سے ہیں۔ شر کی بھی دو قسمیں ہیں۔ ایک وہ ہے جو براہ راست مصیبت و تکلیف اور درد و اہم کی شکل میں ہو اور دوسرا شر وہ ہے جو مصائب و آلام کا موجب ہو تو میں شر یا خلق میں سبب شر آگئے۔ خواہ وہ آلام و مصائب ہیں یا موجبات آلام و مصائب ہیں۔ مثلاً گناہ ہے وہ مصیبت کا موجب ہے مصیبت تو النار ہے جہنم ہے عذاب قہر ہے۔ قہر کے شدائد مصائب و آلام ہیں اور اس کے موجبات معاصی، کفر اور شرک وغیرہ ہیں۔

حضور اقدس صلی اللہ علیہ وسلم اللہ تعالیٰ سے عذاب قہر کے شر، حیات و موات کے شر سے پناہ مانگا کرتے تھے حضور اقدس نے فتن اور شرور سے پناہ کی جو دعائیں مانگی ہیں وہ آلام و مصائب اور موجبات آلام و مصائب دونوں کو شامل ہیں۔

ومن شر ما سبق اذا وقب۔ رات کے شر سے، جو نیم کی ہلاکت و تباہی نقصان اور امراض وغیرہ کا باعث ہے۔ ان سے پناہ لینے کی تلقین کی گئی ہے۔ تاریکی کا شر جب وہ خوب گھٹا ٹوپ ہو کر حاوی ہو جائے۔ تو چور، ڈاکو، بد اعمال لوگ، سانپ بھپو، درندوں وغیرہ کے شرور کی گویا رات آماجگاہ ہوتی ہے۔ ہزاروں اور لاکھوں فتنوں اور شرور اور مصائب رات کو جنم لیتے ہیں۔

ومن شر النفث فی العقد۔ پھونکنے والوں کے شر سے یعنی جادو، ٹوٹکے، شیطانی تلقینات اور گانٹھوں میں دم ڈالنے والے کے شرور سے پناہ لینے کی تلقین کی۔ سانس نے گو بہت زیادہ اور بے انتہا ترقی کر لی ہے مگر ان قرآنی حقائق کا انکار وہ بھی نہیں کر سکتے۔

یورپ کے لوگ خود اعتراف کرتے ہیں کہ بعض ایسی باطنی قوتیں بھی ہیں کہ انسان ان کی حقیقت کو نہیں سمجھ سکتا لیکن وہ انسان کے لئے حد درجہ خطرناک اور ضرر رساں ثابت ہوتے ہیں جادو کی شکل میں، سحر کی شکل میں۔ پھونکنے والے عورتیں یا مرد، مگر عورتوں کا اعتقاد کمزور ہے۔ وسوسے، خیالات و اوہام سے یہ زیادہ

متاثر ہوتے ہیں۔ اور جادو بھی ان سے زیادہ موثر رہتا ہے۔ کہ جس چیز پر انسان کا جتنا زیادہ مضبوط عقیدہ ہو وہ اتنا زیادہ موثر بھی رہتا ہے۔ غورتوں کا عقیدہ ان خرافات پر مضبوط رہتا ہے۔ اس لئے ان کا جادو بھی زیادہ موثر رہتا ہے۔

یہ مقصد نہیں کہ صرف غورتیں ہی جادو کا عمل کرتی ہیں اور مرد اس سے مستثنیٰ ہیں۔ بلکہ مرد بھی ایسے ہو سکتے ہیں تو نفشت سے مراد نفوس ہیں۔

معوذتین کا نشان نزول | علامہ ابن قیم نے دونوں کا ایک شان نزول بیان کیا ہے اور تفسیر بھی ایک کی ہے لکھتے ہیں کہ یہودی نے حضور اقدس کو تکلیف پہنچانے کی مختلف سازشیں بنائیں، زہر دیا، قتل کر دینے کے منصوبے بنائے جب کامیاب نہ ہوئے تو لبید بن اعلم نے جادو کر دیا۔ اس کی دو بیٹیاں یقین انہوں نے والد کی ترغیب پر جادو کیا۔ حضور اقدس پر اثرات ظاہر ہوئے کہ حضور بعض اوقات عسوس کرتے کہ فلاں کام میں نے کیا ہے۔ درحقیقت وہ کام کیا نہیں ہوتا تھا۔ قرآن کریم اور آیات اور وحی کے سلسلہ میں حضور اقدس کی ذات محفوظ ہے۔ بار بار اللہ تعالیٰ نے اعلان فرمایا کہ اس میں کسی قسم کی کمی بیشی نہیں آئے گی۔ سنقر ٹک فلا تنسلی۔

جادو کی وجہ سے کچھ نہ کچھ اثر دماغ پر آجاتا ہے۔ حافظہ پر بھی، رسول اللہ صلی اللہ علیہ وسلم پر نشان تھے تلاش میں تھے کہ یہ کیا وجہ ہے دو فرشتے آئے۔ ایک فرشتہ آپ کے سر کی جانب کھڑا ہو گیا اور دوسرا پاؤں کی جانب بخاری شریف میں تفصیل سے واقعہ مذکور ہے۔

ایک فرشتے نے دوسرے سے پوچھا کہ اس صاحب کو کیا ہوا ہے۔ کس چیز کے اثرات ہیں؟ دوسرے نے کہا کہ اس پر سحر ہوا ہے جادو اس پر کسی نے کیا ہے۔

دوسرے فرشتے نے پہلے کو ساری تفصیل سنا دی کہ فلاں جنگل میں ایک کنواں ہے بیڑ زردان۔ اسی میں جادو کا عمل پڑا ہے کنگھی میں بال ہیں اور اس میں گانٹھیں دے کر دم ڈالا گیا ہے۔ وہ کنگھی کھجور کے خوشہ میں ہے ایک پتھر کے نیچے ہے۔ تو اس طرح ساری تفصیل حضور اقدس صلی اللہ علیہ وسلم کو سنا دی گئی۔ پھر حضور صلی اللہ علیہ وسلم تشریف لے گئے اور اس جگہ سے وہ جادو کا عمل نکال دیا۔ اور کھول دیا ایک ایک گانٹھ۔ ان سورتوں کی ایک ایک آیت سے کھلتی گئیں۔ اور پتہ بھی چل گیا کہ یہ کام یہود نے کیا ہے۔ مگر حضرت عائشہ کے دریافت کرنے پر بھی چونکہ حضور اقدس رحمۃ اللعالمین تھے حکیم ودانا تھے، مصائب میں بھی جلتے تھے، حالات کو بھی دیکھتے تھے۔ جذباتی نہ تھے۔ حضور اقدس نے اس یہودی کا نام نہ بتایا تاکہ خانہ جنگی اور خون خرابہ نہ ہو۔ کہیں ظلم اور زیادتی نہ ہو جائے تو آپ نے وہ حالات بیان نہ کئے۔

لبید بن اعلم یہودی تھا مگر منافقت کرتا تھا۔ حضور اقدس کے پاس ہر وقت آتا جاتا تھا منافق تھا مگر خود

مسلمانوں کا پیاس پین لکھا تھا۔ بہر حال حضور نے وہ حالات یہاں نہ فرمائے۔ اس واقعہ کو بھی ان دونوں سورتوں میں اشارہ موجود ہے۔

**رفع اشکال** | اب اگر کوئی کہے کہ جادو حضور پر کیوں کر مؤثر ہوا تو جواب یہ ہے کہ جادو ایسی چیز ہے جیسے کسی کو بندوق، چاقو، یا چھری سے مارنا یا آگ میں جلانا یا پانی میں ڈوب جانا۔  
نظر بد بھی، معنوی طریقہ سے ایک شاعر ہے جو لگ جاتی ہے جو بظاہر لنگ کی سمجھ سے بالائے جیسے ریڈیو ٹی وی پر آوازیں اور تصویریں آتی ہیں مگر بظاہر سمجھ میں نہیں آتی کہ کیسے اور کہاں سے آ رہی ہیں۔

یہاں لاکھوں کروڑوں آوازیں موجود ہیں تصاویر موجود ہیں جو نظر نہیں آتی مگر ٹی وی کے کیمروں میں محفوظ کر لی جاتی ہیں۔ اور ہزاروں میل دور منتقل کر دی جاتی ہیں۔ اسی طرح نظر بد کا اثر بھی موجود ہے جو نظر نہیں آتا، جادو کے اثرات بھی ہوتے ہیں جو نظر نہیں آتے۔

یہ تو کسی کتاب میں نہیں آیا، کہ پیغمبر کو شہید نہیں کیا جاسکتا، یا پیغمبر پر چاقو، تلوار اور بھوک پیاس کا اثر نہیں ہوتا۔ اور آگ اسے جلاتی نہیں۔ اور نہ ٹھنڈا پانی اس پر اثر کرتا ہے۔ بلکہ یہ سب طبعی اور بشری چیزیں ہیں جو مؤثر رہتی ہیں۔ اسی طرح جادو بھی ایک طبعی اور بشری چیز ہے ضرر اور نقصان پہنچانے کا ذریعہ ہے اس سے منصب نبوت کو کوئی نقصان نہیں پہنچتا۔ جیسے پیغمبر بیمار ہو سکتا ہے اس کو بخار ہو سکتا ہے۔ دیگر بیماریاں لگ سکتی ہیں البتہ اللہ تعالیٰ نے جذام وغیرہ اور عیب کی بیماریوں سے انبیاء کو محفوظ رکھا ہے۔ لیکن عمومی بیماریاں جو عام انسان کو لگ سکتی ہیں ان سے پیغمبر بھی مامون نہیں۔ تو جادو بھی ان عمومی اور طبعی بیماریوں میں سے ایک ہے جس میں عام انسانوں کی طرح انبیاء بھی مبتلا ہو سکتے ہیں۔

امور ثلاثہ، جن سے | ومن شر حاسد اذا حسد اور حاسد کی شر سے پناہ مانگو۔ جب حسد پناہ کی تنبیہ کی گئی | کرے، حاسد کے دل میں جب حسد کی آگ لگ گئی اور تمہارے پیچھے پڑ گیا،  
من شر ما خلق میں ساری باتیں آگئی تھیں۔ مگر یہ تین چیز زیادہ خطرناک تھیں جو تین آیات میں مذکور ہیں۔ غاسق اذا وقب۔ اور ومن شر النفس الثانی العقد۔ ومن شر حاسد اذا حسد۔ یہ سب سے زیادہ خطرناک ہیں۔ قرضدار ہے قرض دیا بے غم ہو گیا۔ مگر حاسد سے نجات مشکل ہے۔ حاسد جو بیس گھنٹے لگا رہتا ہے۔ یہ آگ ایسی ہے کہ کسی وقت نہیں بجھتی۔

حسد ایک بہت بڑی لعنت ہے۔

ایک شخص جس کو اللہ نے نعمتیں، کمالات اور علم دیا ہے اس سے دشمنی پیدا ہو گئی ہے۔ یہ نعمت اسے کیوں مل گئی ہے ایک شخص مہل طالب علم ہے وہ دوسرے لائق طالب علم سے حسد کرتا ہے تو یہ گویا ملعون ہے، ان تین چیزوں

سے خاص طور پر پناہ کی تلقین ہوئی۔

**ربوبیت، مالکیت اور الوہیت** | **قل اعوذ برب الناس** اور اسے پغیر آپ کہہ دیتے کہ میں پناہ مانگتا ہوں اس ذات کی جو تمام انسانوں کا رب ہے۔ پہلی سورت میں رب العلق کہا گیا تھا اور یہاں رب الناس ہے۔ وہاں تاریکیوں سے روشنی آتی تھی کہ تاریکیوں کا بھی رب ہے۔ اور روشنیوں کا بھی رب ہے۔ تاریکیوں کے نقصانات صرف انسانوں کے لئے نہیں ہوتے بلکہ عام ہوتے ہیں۔ ہر کمزور چیز کو اس سے بڑی چیز نقصان پہنچاتی ہے اور اپنا اثر ڈالتی ہے۔

انسان کے بھی دشمن ہوتے ہیں حیوانات اور چوند پرند کے بھی دشمن ہوتے ہیں۔ اور یہ روحانی اور شیطانی طاقتیں صرف انسانوں کے ساتھ خاص ہیں خواہ وہ جن کی شکل میں ہوں یا انسان کی شکل میں، یہ شیطان مطلق بنی نوع انسان کا دشمن ہے۔ انسان کو اللہ نے خلقت سے اور انسان کی وجہ سے شیطان مغلوب اور ذلیل ہے۔ اس لئے انسان سے اس کی ازلی دشمنی پیدا ہو گئی ہے۔

انسان بعض حضرات نے انکس تکرار کا نقطہ بھی لکھا ہے۔ رب الناس کہ اول مرتبہ و مرحلہ طفولیت کا ہے۔ کہ سب چھوٹے اور معصوم بچے ہیں۔ ربوبیت کا خاص تعلق اور ضرورت بچوں کو ہے کہ ان کی طفولیت کا دور ہے۔ **ملک الناس** اس سے جوانی کے زمانہ کو اشارہ کر دیا ہے۔ جوانی کا زمانہ سیاست، حکومت و سلطنت کے معمول کا ہے۔ یہاں ملکیت آگئی کہ اصل مالکیت اور شہنشاہی اللہ تعالیٰ ہی کی ہے۔ اور انسان کی شوکت و ملکیت عارضی بھی ہے اور اللہ تعالیٰ کی عطا کردہ بھی۔

پغیر شیخوخت کے زمانہ کو، **اللہ الناس** سے اشارہ ہے کہ اس عمر میں انسان پر عبودیت غالب ہو جاتی ہے، بہر حال اللہ جو تمام مخلوقات کا رب ہے تو چاہئے کہ اسی کا سجدہ کیا جائے اور اسی کی بندگی۔ کہ انسان اپنے رب کا ہر لمحہ محتاج ہے پیدا نش سے لے کر وفات تک بلکہ پیدائش سے کروڑوں سال قبل اللہ تعالیٰ انسانی تخلیق اور حیات کے انتظامات کر چکا ہے۔ انسان کی تمام ضرورتوں اور حاجتوں کا انتظام کیا ہے۔ اور مزید نفع حیات عیسر کئے ہیں۔ یہ آسمان بی زمین یہ عرش و فرش یہ بحر و بر یہ حیوانات و جمادات، یہ سب کائنات بوجہ ربوبیت کے تقاضے کے ازل سے پیدا فرمادے۔ جب ربوبیت اللہ ہی کی ہے احسانات اسی کے ہیں اور انعامات اسی کے ہیں انسانیت سر سے پاؤں تک، اس کے احسانات کی مرہون منت ہے۔ تو چاہئے کہ اب اس کی بادشاہی تسلیم کر لی جائے۔ اور صرف اسی کی بارگاہیں جبین نیاز جھکالی جائے۔ **ملک الناس** جب کہاتے اس کا ہیں، زندگی اور موت اسی کے ہاتھ میں ہے دکھ سکھ کا وہی مالک ہے تو پھر دوسرے کی مدح و ثنا اور غیروں کے سامنے جبین نیاز جھکنا کوئی انصاف کا تقاضا نہیں۔

صرف اللہ ہی کی ذات ایسی ہے جو نافع بھی ہے، منع بھی اور ضار بھی، تو جو ذات نافع بھی مؤنعم بھی ہو

ضار بھی، تو بادشاہی بھی اسی ذات کو لاتی ہے۔ اور الوہیت بھی اسی کی ذات کے ساتھ خاص ہے۔ جب مہرہ ملک الناس ہے تو اسی سے ڈرنا چاہئے۔ وہ ناراض ہو جائے تو سب کچھ کر سکتا ہے۔ مار سکتا ہے۔ ہلاک کر سکتا ہے۔ تباہ کر سکتا ہے بھوکا رکھ سکتا ہے، بیمار کر سکتا ہے جب وہ ایسی ہی ذات ہے تو پھر صرف اسی کی پارگاہ میں سر بسجود ہو جانا چاہئے۔

اللہ الناس معبود برحق ہونے کا حق صرف اللہ ہی کو حاصل ہے۔ عبودیت بھی اسی ایک ذات کی کرنی چاہئے ربوبیت اور ملکیت آئی، جاہ و جلال آیا، تو اب دل سے اس کا منقاد ہو جانا چاہئے۔ طاعت و رغبت اور تسلیم و رضا کا نتیجہ اختیار کرنا چاہئے۔

من شر الوسواس الخناس، اللہ کی پناہ کی یقین کی گئی ہے اس طاقت اور شیطان کے وسوسوں سے جو میں وسوسوں کو ل کر ایمان کو نقصان پہنچاتے ہیں، عقیدہ، علوم، نظریات اور خیالات میں وسوسہ اندازی کرتے ہیں نفع ظہروں سے۔ الخناس جو چھپے مورچے سے حملے کرتا ہے کہ حملہ کر کے پھر چھپے سر ہٹ جاتا ہے، شیطان حملہ کر کے بچھے ہٹ جاتا ہے۔ پھر شیطانی قوتیں اور شیطان کے ساتھی خواہ پرویزی ہوں یا قادیانی، قرمطہ، ہنڈا، طلیہ، آپ سب کی تاریخ دیکھیں وہ کھل کر سامنے نہیں آتے۔ بلکہ وہ خود فریب اور ملمع اندازی کا بارہ ڈالتے ہیں۔ کبھی خود کو اہل قرآن کہتے ہیں، کبھی ظلی اور پروزی کی تعبیرات سے، کبھی انکار حدیث کے عنوان سے، یہ سب شیطان کی فریب ہیں۔ خناسیت سے بچپ کر حملے کرتے ہیں۔ یہ سب خناس ہیں، بعض خود کو فلاسفر اور جدید تعلیم یافتہ کہتے ہیں زمانہ اور حالات کے تقاضوں کا دعویٰ کرتے ہیں۔ مگر علم وحی اور علوم لدنی سے محروم ہوتے ہیں۔

من الجنة والناس، شیاطین جنات سے ہی ہیں اور انسانوں سے بھی۔ بہر حال اللہ تعالیٰ نے ہم کو روحانی اور جسمانی معجزات سے عطا کیا، کافر لقمہ بتا دیا۔ قرآن کے ابتدا میں سورہ فاتحہ لائے اور یہاں قرآن کے فاتحہ میں خناسیت یہی ہے کہ ابتداء میں حمد و ثنا ہے، الحمد للہ رب العالمین ربوبیت کا ذکر ہے اور اس سورت میں بھی رب الناس اور رب الفلق سے ربوبیت کو اشارہ ہے۔ الرحمن الرحیم، رحمانیت کی ساری صفات ان سورتوں میں فکر کی گئی ہیں اور سورہ فاتحہ میں مالک، یوم الدین، اور اس سورت میں ملک الناس سے اللہ تعالیٰ کے حاکم مطلق، شہنشاہیت اور مالکیت کو اشارہ ہے۔ ابتداء اور انتہا میں اس ابتداء تعلیم سے انسانیت کے قلب و ذہن پر توجیہ مبارک تعالیٰ کے نفوس شش ثبت کرنا ہے۔ کہ انسان خود کو اور اپنی زندگی کے ہر لمحہ اور سانس کی ہر گھڑی کو اللہ و حمد لائے شکر یک کی پناہ میں دے دے۔ اور زندگی بھر اس کے تقاضے نبھاتا رہے ۴